

ذو القعدة پہ میاشت کی ۱۵ فائدی

تألیف : الشیخ صالح المنجد

( د ریاض ستر داعی )

پینتو ژباړه : عامر حسن

[Ketabton.com](http://Ketabton.com)

# الحمد لله وكفى وسلام على عباده الذين اصطفى اما بعد:

**اولنی فایده :** دا میاشت د هجری کال یوولسمه میاشت ده دیته حُکّه ذو القعدة وایی چی دی کی به مشرکین د قتال حُخه کیناستل حُکّه دا عزتمنده میاشت ده او د حج تیاری به یی کولو (1)

**دویمه فایده:** دا میاشت د هغه خُلو رو میاشتو حُخه ده چی د حرمت میاشت دی یعنی عزتمندی میاشتی دی هغه اول کی ذو القعدة بیا ذوالحجه بیا محرم بیا رجب او دا میاشتی الله تعالی پدی قول سره ذکر کری دی

(( **إِنَّ عِدَّةَ الشُّهُورِ** عِنْدَ اللَّهِ اثْنَا عَشَرَ شَهْرًا فِي كِتَابِ اللَّهِ يَوْمَ خَلَقَ

السَّمَاوَاتِ وَالْأَرْضِ مِنْهَا أَرْبَعَةٌ حُرْمٌ )) [التوبة: 36]

((بیشکه د الله په کتاب کی د میاشتیو حساب ۱۲ دی ددی څخه  
څلور عزتمندی میاشتی دی))

او نبی کریم ﷺ فرمایي :

(( إِنَّ الزَّمَانَ قَدْ اسْتَدَارَ كَهَيْئَتِهِ يَوْمَ خَلَقَ اللَّهُ السَّمَاوَاتِ وَالْأَرْضَ: السَّنَةُ اثْنَا عَشَرَ  
شَهْرًا، مِنْهَا أَرْبَعَةٌ حُرْمٌ: ثَلَاثٌ مُتَوَالِيَاتٌ: ذُو الْقَعْدَةِ، وَذُو الْحِجَّةِ، وَالْمُحَرَّمُ ))

((ژباړه د څه وخت نه چی الله تعالی ځمکی او اسمانونه پیدا کړی هغی وخت څخه  
زمانه روانه ده او یو کال دولس میاشتی دی د هغی څخه څلور د عزت میاشتی  
دی)) (1)

**دریمه فایده :** دا څلور میاشتی چی ددی څخه ذو القعدة هم ده  
ډیری د عظمت او عزت میاشتی دی پدی کی گناه کول په  
خپل ځان باندی د ظلم کولو مرادف ده او دی کی د الله تعالی  
د احکامو نافرمانی ډیر غټ جرم دی

الله تعالی فرمایي (( **فَلَا تَظْلِمُوا فِيهِنَّ أَنْفُسَكُمْ** ))

ترجمه ((پدی میاشتیو کی په ځانونو باندی ظلم مه کوی ))

یعنی پدی څلورو میاشتیو کی په ځانونو باندی ځکه ظلم مه  
کوی چی پدی میاشتیو کی گناه او ظلم کول د نورو میاشتیو په  
نسبت ډیره گناه ده ځکه دا د عزت میاشتی دی

قتاده رحمه الله فرمائی: ((پدی څلورو میاشتو کی ظلم کول د نورو میاشتو په نسبت ډیره گناه ده اگر که ظلم په ټولو میاشتو کی نارواه دی لیکن الله تعالی بعضی میاشتو ته عزت ورکړی دی)) (1)

**څلورمه فایده :** عربو به په جاهلیت کی د حرم او د عزتمندو میاشتو ډیر سخت احترام کولو پدی کی به یی هیچا ته یره نه ورکوله او قصاص به یی مه اغسته تر دی چی یو کس به په بیت الله کی او پدی میاشتو کی د خپل پلار یا ورور قاتل ولیده نو هیڅ به یی ورته نه ویل او قصاص به یی ترینه نه اغسته

**پینځمه فایده :** په هر مسلمان باندی لازم دی چی ددی میاشتو احترام وکړی او هغه داسی چی پدی کی دالله د حدودو التزام وکړی د الله فرایض او واجبات ادا کړی او دالله تعالی عبادت په هغه طریقی سره ادا کړی چی الله پری راضی کیږی او دهغه څه نه ځان وساتی چی هغی باندی الله غصه کیږی او دالله د احکامو نافرمانی پکی وی دا کار پدی میاشتو کی په خصوصی طور سره او په نورو میاشتو کی په عام طور

**شپڙمه فايده :** ذو القعدة د حج د مياشتو څخه ده الله تعالى  
فرمايي

{ الْحَجُّ أَشْهُرٌ مَّعْلُومَاتٌ } [البقرة: 197]

(( حج په معلومو مياشتو کې ادا کولی شئ ))

عبدالله بن عمر رضي الله عنهما فرمايي د حج مياشتې درې  
دي شوال ذوالقعدة او لس ورځې د ذو الحجه

**اوومه فايده :** په دې مياشت کې عمره کول مستحب دي او د

رسول الله ﷺ تابعداري ده ځکه نبي کریم ﷺ څلور عمرې  
کړې دي او ټولې يې په ذو القعدة کې کړې دي

۱ عمره هغه په شپږم هجري د ذوالقعدة په مياشت کې کړې  
ده

۲ عمره يې په اووم هجري د ذوالقعدة په مياشت کې عمره  
القضا کړې ده

۳ او د فتح مکه په کال کله چې يې د حنين غنيمتونه تقسيم  
کړل نو په ذوالقعدة مياشت کې يې عمره وکړه دا په اتم کال د  
هجرت

۴ هغه عمره چي د حج سره يي يو خای ادا کړي وه ددی نیت  
او احرام يي هم په ذوالقعدة کی ترلی وو

**اتمه فایده :** په ذوالقعدة کی عمره کول د نورو میاشتو په  
نسبت افضله ده مگر د رمضان په میاشت کی عمره کول  
حکمه نبی کریم ﷺ فرمایي : په رمضان کی عمره کول د حج  
برابره ده (1)

او د بعضی سلفو دا موقف وو چي په ذوالقعدة کی عمره کول  
د رمضان او شوال د عمری نه بهتر دی دا قول د ابن عمر  
عایشه رضی الله عنهم او د عطا خخه نقل دی

دی وجی نه امام ابن القیم رحمه الله ددی دوه اقوالو په  
اختیارول کی تردد کړی هغه فرمایي:

الله تعالی د خپل نبی لپاره د عمری هغه اوقات غوره کړی  
چی د عمری مطابق او غوره اوقات دی او لکه څنگه چی  
پدی میاشتو کی حج دی دغه شان عمره هم ده او دا میاشتی  
الله د خپل عبادت لپاره خاص کړی دی

او دا بی د عبادت لپاره یو وخت مقرر کړی دی نو عمره وړوکی حج دی نو ددی بهترین وخت همدا میاشتی دی او دی میاشتو کی بیا بهتره میاشت ذوالقعدة ده او دا قول الله تعالیٰ څخه زمونږ په زړه کی اچول شوی دی

لیکن علی کل حال پدی میاشت کی عمره کول مستحب او بهتر دی

**نهمه فایده :** د ذوالقعدی په میاشت کی روژی نیول مستحب دی لیکن ددی میاشتی بعضی ورځی خاص کول او په هغی کی روژی ته زیات فضیلت ورکول صحیح ندی ځکه دا د عزتمندو میاشتو څخه ده او پدی میاشتو کی روژی نیول مستحب دی

نبی ﷺ فرمایي : د حرم په میاشتو کی روژی ونیسه او کله کله یی پریرده هم (1)

او بعضی سلفو به پدی میاشت کی روژی نیولی لکه ابن عمر حسن بصری او سفیان ثوری او دا د جمهور مذهب دی

**لسمه فايده :** د ذو القعدة په مياشت کې ډير غټ واقعات پيښ شوي دي پدې مياشت کې الله تعالى د موسى عليه السلام سره وعده كړې وه چې تورات به ورته وكوي

الله تعالى فرمايي ((وَوَاعَدْنَا مُوسَى ثَلَاثِينَ لَيْلَةً وَأَتَمَمْنَاهَا بِعَشْرِ فِتْمٍ **مِيقَاتٍ رَبِّهِ** أَرْبَعِينَ لَيْلَةً وَقَالَ مُوسَى لِأَخِيهِ هَارُونَ اخْلُفْنِي فِي قَوْمِي وَأَصْلِحْ وَلَا تَتَّبِعْ سَبِيلَ الْمُفْسِدِينَ)) الاعراف (142)

(( مونږ د موسى سره ډيرش ورځې وعده وكړه او بيا مو دا څلويښت ورځې كړه نو دالله تعالى مقرر وخت د وعدي څلويښت شپې وو))

او اكثر مفسرين وايي چې ددې ډيرش ورځو نه مراد د ذو القعدة مياشت ده او دلسو ورځو نه مراد د ذوالحجه لس ورځې دي

دا قول د مجاهد مسروق ابن جريج څخه نقل دي او د ابن عباس رضي الله عنهما څخه هم نقل دي

نو دینه معلومېږي چې ميقات به د اختر په ورځ ختم شوي وي او الله تعالى به موسى عليه السلام سره خبرې د اختر په ورځې كړي وي

**يوولسمه فايده :** د بدر وړه غزوه هم د هجرت په څلورم كال د ذوالقعدة په مياشت کې واقع كيدونكې وه كله چې د



غزوه احد نه پس ابو سفیان مسلمانانو ته چیلنج ورکړو لیکن  
بیا جنگ ونه شو

**دولسمه فایده:** نبی کریم ﷺ د خپل ترور د لور زینب بنت  
جحش سره پدی میاشت کی نکاح کړی وه یعنی په څلورم  
هجری کال د ذوالقعدی په میاشت کی

**دیارلسمه فایده :** غزوه احزاب په پینځم هجری د ذوالقعدی  
په میاشت کی واقع شوی وه او دا هم یو قول دی چی د شوال  
په میاشت کی وه

**څوارلسمه فایده :** غزوه بنو قریظه هم په پینځم کال د  
هجرت او د ذوالقعدی په میاشت کی واقع شوی وه او دا هم  
ویل کیږی چی په شوال کی واقع شوی وه

**پینحُلمه فایده :** د حدیبیه صلح هم په شپږم هجری او د  
ذوالقعدی په میاشت کی واقع شوی وه او دی صلح ته الله  
تعالی د فتح مبین لقب ورکړی وو یعنی واضحه فتحه  
لکه انس رضی الله عنه ددی ایت په تفسیر کی فرمایی  
ددی نه صلح د حدیبیه مراد ده  
او دا د اکثر و مفسرینو قول دی

د الله تعالی خخه دعا ده چی پدی میاشت کی د نیکو اعمالو د  
کولو توفیق راکړی

**Get more e-books from [www.ketabton.com](http://www.ketabton.com)  
Ketabton.com: The Digital Library**